


सीएसआईआर का 76वां स्थापना दिवस मनाया

10 सेवानिवृत्त सहित 25 साल की सेवा पूर्ण कर चुके सहकर्मियों का सम्मान

भास्कर न्यूज | पिलानी

केंद्रीय इलेक्ट्रॉनिकी अभियांत्रिकी अनुसंधान संस्थान पिलानी में सोमवार को सीएसआईआर का 76वां स्थापना दिवस मनाया गया। समारोह के मुख्य अतिथि सीरी के पूर्व निदेशक डॉ. चंद्रशेखर शर्मा एवं विशिष्ट अतिथि सीरी के पूर्व वैज्ञानिक आरसी दुबे व डॉ. एनकेएल राजा थे। अध्यक्षता संस्थान निदेशक प्रो. शांतनु चौधुरी ने की। समारोह के दौरान गतवर्ष सेवानिवृत्त हुए संस्थान के 10 सहकर्मियों तथा परिषद में 25 वर्ष की सेवा पूरी करने वाले दो सहकर्मियों को सम्मानित किया गया। इसके अलावा सीएसआईआर निबंध प्रतियोगिता के विजेता स्टूडेंट्स, टेक्नॉलोजी चैलेंज इवेंट के विजेता



पिलानी. हिंदी वैज्ञानिक पत्रिका का विमोचन करते अतिथि।

तथा थैंकर मेमोरियल लॉन टेनिस में उप विजेता रही टीम के खिलाड़ियों को सम्मानित किया गया। मुख्य अतिथि डॉ. शर्मा ने सीएसआईआर को एक गतिशील संगठन बताया। उन्होंने युवा वैज्ञानिकों से आगे आकर देश की सेवा के लिए कार्य करने व सीएसआईआर की विकास यात्रा में योगदान देने का आह्वान किया। संस्थान निदेशक प्रो. चौधुरी

ने आभार व्यक्त किया। बिट्स पिलानी निदेशक प्रो. एके सरकार, राजेंद्रप्रसाद डाडा सहित अनेक लोग मौजूद थे। अतिथियों ने हिंदी वैज्ञानिक पत्रिका इलेक्ट्रॉनिक दर्पण का विमोचन किया। संस्थान निदेशक प्रो. चौधुरी ने अतिथियों को सम्मानित किया। मुख्य वैज्ञानिक प्रो. राजसिंह ने आभार व्यक्त किया। संचालन वैज्ञानिक राजेंद्रकुमार वर्मा ने किया।